
Shri Bagalamukhi Kavacham 2

श्रीबगलामुखीकवचं २

Document Information



Text title : Bagalamukhi Kavacham 2

File name : bagalAmukhIkavacham2.itx

Category : devii, kavacha, dashamahAvidyA, devI

Location : doc_devii

Proofread by : lalitha parameswari parameswari.lalitha at gmail.com

Description/comments : shAktapramodaH

Latest update : July 29, 2018

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 22, 2023

sanskritdocuments.org



ಶ್ರೀಬಗಲಾಮುಖೀಕವಚಂ 2



ಕೈಲಾಸಾಚಲಮ್ಲೈಗಂಪುರವಹಂ ಶಾಂತಂತ್ರಿನೇತ್ರಂ ಶಿವಂ
ವಾಮಸ್ಥಾ ಕವಚಂಪ್ರಣಮ್ಯ ಗಿರಿಜಾ ಭೂತಿಪ್ರದಂಪೃಚ್ಛತಿ .
ದೇವೀ ಶ್ರೀಬಗಲಾಮುಖೀ ರಿಪುಕುಲಾರಣ್ಯಾಗ್ನಿರೂಪಾ ಚ ಯಾ
ತಸ್ಯಾಶ್ಚಾಪವಿಮುಕ್ತಮಂತ್ರಸಹಿತಂಪ್ರೀತ್ಯಾಽಧುನಾ ಬ್ರೂಹಿ ಮಾಂ .. 1..
ಶ್ರೀಶಂಕರ ಉವಾಚ-
ದೇವೀ ಶ್ರೀಭವವಲ್ಲಭೇ ಶೃಣು ಮಹಾಮಂತ್ರ ವಿಭೂತಿಪ್ರದಂದೇವ್ಯಾ
ವರ್ಮಯುತಂ ಸಮಸ್ತಸುಖದಂ ಸಾಮ್ರಾಜ್ಯದಮುಕ್ತಿದಂ .
ತಾರಂ ರುದ್ರವದ್ಧೋ ವಿರಂಚಿಮಹಿಲಾವಿಷ್ಣುಪ್ರಿಯಾಕಾಮಯುಕ್ತಾಂತೇ
ಶ್ರೀಬಗಲಾನನೇ ಮಮ ರಿಪುನ್ನಾಶಾಯ ಯುಗ್ಮಂತ್ವಿತಿ .. 2..
ಐಶ್ವರ್ಯಾಣಿ ಪದಂಚ ದೇಹಿ ಯುಗಲಂ ಶೀಘ್ರಮನೋವಾಂಛಿತಂಕಾರ್ಯಂ
ಸಾಧಯ ಯುಗ್ಮಯುಕ್ತವವಧೂವಕ್ಷಿಪ್ರಿಯಾಂತೋ ಮನುಃ .
ಕಂಸಾರೇಸ್ತನಯಂಚ ಬೀಜಮಪರಾ ಶಕ್ತಿಶ್ಚ ವಾಣೀ ತಥಾ ಕೀಲಂ ಶ್ರೀಮತಿ
ಭೈರವರ್ಷಿಸಹಿತಂಛಂದೋ ವಿರಾಟ್ಸಂಯುತಂ .. 3..
ಸ್ವೇಷ್ಟಾರ್ಥಸ್ಯ ಪರಸ್ಯ ವೇತ್ತಿ ನಿತರಾಂಕಾರ್ಯಸ್ಯ ಸಂಪ್ರಾಪ್ತಯೇ
ನಾನಾಸಾಧ್ಯಮಹಾಗದಸ್ಯ ನಿಯತನ್ನಾಶಾಯ ವೀರ್ಯಾಪ್ತಯೇ .
ಧ್ಯಾತ್ವಾ ಶ್ರೀಬಗಲಾನನಾಮನುವರಂಜಪ್ತ್ವಾ ಸಹಸ್ರಾಖ್ಯಕಂದೀಗ್ಂಠೈಃ
ಷಟ್ಕಯುತೈಶ್ಚ ರುದ್ರಮಹಿತಾಬೀಜೈರ್ವಿನಶ್ಯಾಂಗಳೇ .. 4..
ಧ್ಯಾನಂ .
ಸೌವರ್ಣಾಸನಸಂಸ್ಥಿತಾಂ ತ್ರಿನಯನಾಂ ಪೀತಾಂಶುಕೋಲಾಸಿನೀಂ
ಹೇಮಾಭಾಂಗರುಚಿಂ ಶಶಾಂಕಮುಕುಟಾಂ ಸ್ರಕ್ಷಂಪಕಸ್ರಗ್ಂಠಾಂ .
ಹಸ್ತೈರ್ಮಧ್ಗರಪಾಶಬದ್ಧರಸನಾಂ ಸಂಬಿಭ್ರತೀಂ ಭೂಷಣ-
ವ್ಯಾಪ್ತಾಂಗೀಂ ಬಗಲಾಮುಖೀಂ ತ್ರಿಜಗತಾಂ ಸಂಸ್ತಂಭಿನೀಂಚಿಂತಯೇ ..
ಓಂ ಅಸ್ಯ ಶ್ರೀಬಗಲಾಮುಖೀಬ್ರಹ್ಮಾಸ್ತಮಂತ್ರಕವಚಸ್ಯ
ಭೈರವ ಋಷಿಃ ವಿರಾಟ್ಪಂದಃ ಶ್ರೀಬಗಲಾಮುಖೀ ದೇವತಾ ಕ್ಲೀಂಬೀಜಂ ಐಂಶಕ್ತಿಃ
ಶ್ರೀಂಕೀಲಕಂ ಮಮ ಪರಸ್ಯ ಚ ಮನೋಭಿಲಷಿತೇಷ್ಟಕಾರ್ಯಸಿದ್ಧಯೇ
ವಿನಿಯೋಗಃ ..

ಶಿರಸಿ ಭೈರವಖುಷಯೇ ನಮಃ .
 ಮುಖೇ ವಿರಾಟ್ಟಂದನೇ ನಮಃ .
 ಹೃದಿ ಬಗಲಾಮುಖೀದೇವತಾಯೈ ನಮಃ .
 ಗುಹ್ಯೇ ಕ್ಲೀಂಬೀಜಾಯ ನಮಃ .
 ಪಾದಯೋಃ ಐಂಶಕ್ತಯೇ ನಮಃ .
 ಸರ್ವಾಂಗೇ ಶ್ರೀಂಕೀಲಕಾಯ ನಮಃ .
 ಓಂ ಹ್ರಾಂ ಅಂಗುಷ್ಠಾಭ್ಯಾನ್ ನಮಃ .
 ಓಂ ಹ್ರೀಂ ತರ್ಜನೀಭ್ಯಾನ್ ನಮಃ .
 ಓಂ ಹ್ರೂಂ ಮಧ್ಯಮಾಭ್ಯಾನ್ ನಮಃ .
 ಓಂ ಹೈಂ ಅನಾಮಿಕಾಭ್ಯಾನ್ ನಮಃ .
 ಓಂ ಹ್ರೌಂ ಕನಿಷ್ಠಿಕಾಭ್ಯಾನ್ ನಮಃ .
 ಓಂ ಹ್ರಃ ಕರತಲಕರಪೃಷ್ಠಾಭ್ಯಾನ್ ನಮಃ .
 ಓಂ ಹ್ರಾ ಹೃದಯಾಯ ನಮಃ .
 ಓಂ ಹ್ರೀಂ ಶಿರಸೇ ಸ್ವಾಹಾ .
 ಓಂ ಹ್ರೂಂ ಶಿಖಾಯೈವಷಟ್ .
 ಓಂ ಹೈಂ ಕವಚಾಯಹುಂ .
 ಓಂ ಹ್ರೌಂ ನೇತ್ರತ್ರಯಾಯವೌಷಟ್ .
 ಓಂ ಹ್ರಃ ಅಸ್ತ್ರಾಯ ಫಟ್ ..
 ಮಂತ್ರೋದ್ಧಾರಃ
 ಓಂ ಹ್ರಾ ಐಂ ಶ್ರೀಂ ಕ್ಲೀಂ ಶ್ರೀಬಗಲಾನನೇ ಮಮ ರಿಪೂನ್ನಾಶಯ 2,
 ಮಮೈಶ್ವರ್ಯಾಣಿ ದೇಹಿ 2,
 ಶೀಘ್ರಮನೋವಾಂಛಿತಕಾರ್ಯಂ ಸಾಧಯಃ 2,
 ಹ್ರೀಂಸ್ವಾಹಾ ..
 ಶಿರೋ ಮೇ ಪಾತು ಓಂ ಹ್ರೀಂ ಐಂ ಶ್ರೀಂ ಕ್ಲೀಂ ಪಾತು ಲಲಾಟಕಂ .
 ಸಂಬೋಧನಪದಂಪಾತು ನೇತ್ರೇ ಶ್ರೀಬಗಲಾನನೇ .. 1..
 ಶ್ರುತೌ ಮಮ ರಿಪುಂಪಾತು ನಾಸಿಕಾನ್ನಾಶಯ ದ್ವಯಂ .
 ಪಾತು ಗಂಠೌ ಸದಾ ಮಾಮೈಶ್ವರ್ಯಾಣ್ಯಂತಂತು ಮಸ್ತಕಂ .. 2..
 ದೇಹಿ ದ್ವಂದ್ವಂ ಸದಾ ಜಿಹ್ವಾಂಪಾತು ಶೀಘ್ರ ವಚೋ ಮಮ .
 ಕಂಠದೇಶಂ ಸ ನಃ ಪಾತು ವಾಂಛಿತಂಬಾಹುಮೂಲಕಂ .. 3..
 ಕಾರ್ಯಂ ಸಾಧಯ ದ್ವಂದ್ವಂತು ಕರೌ ಪಾತು ಸದಾ ಮಮ .
 ಮಾಯಾಯುಕ್ತ ತಥಾ ಸ್ವಾಹಾ ಹೃದಯಂಪಾತು ಸರ್ವದಾ .. 4..

ಅಷ್ಟಾಧಿಕಚತ್ವಾರಿಂಶದಂಡಾಧ್ಯಾ ಬಗಲಾಮುಖೀ .
 ರಕ್ಷಾಂಕರೋತು ಸರ್ವತ್ರ ಗೃಹೇಽರಣ್ಯೇ ಸದಾ ಮಮ .. 5..
 ಬ್ರಹ್ಮಾಸ್ತ್ರಾಖ್ಯೋ ಮನುಃ ಪಾತು ಸರ್ವಾಂಗೇ ಸರ್ವಸಂಧಿಷು .
 ಮಂತ್ರರಾಜಃ ಸದಾ ರಕ್ಷಾಂಕರೋತು ಮಮ ಸರ್ವದಾ .. 6..
 ಓಂ ಹ್ರೀಂ ಪಾತು ನಾಭಿದೇಶಮೇ ಕಟಿಮೇ ಬಗಲಾವತು .
 ಮುಖೀ ವರ್ಣದ್ವಯಂಪಾತು ಲಿಂಗಮೇ ಮುಷ್ಯಯುಗ್ಮಕಂ .. 7..
 ಜಾನುನೀ ಸರ್ವದುಷ್ಟಾನಾಂಪಾತು ಮೇ ವರ್ಣಪಂಚಕಂ .
 ವಾಚಮುಖಂತಥಾ ಪಾದಂ ಷಡ್ವರ್ಣಾ ಪರಮೇಶ್ವರೀ .. 8..
 ಜಂಘಾಯುಗ್ಮೇ ಸದಾ ಪಾತು ಬಗಲಾ ರಿಪುವೋಹಿನೀ .
 ಸ್ತಂಭಯೇತಿ ಪದಂಪೃಷ್ಠಂಪಾತುವರ್ಣತ್ರಯಮಮ .. 9..
 ಜಿಹ್ವಾ ವರ್ಣದ್ವಯಂಪಾತು ಗುಲ್ಫಾ ಮೇ ಕೀಲಯೇತಿ ಚ .
 ಪಾದೋದ್ಧ್ವಂ ಸರ್ವದಾ ಪಾತು ಬುದ್ಧಿಂ ಪಾದತಲೇ ಮಮ .. 10..
 ವಿನಾಶಯಪದಂ ಪಾತು ಪಾದಾಂಗುಲ್ಯೋರ್ನೃಣಾನಿ ಮೇ .
 ಹ್ರೀಂ ಬೀಜಂ ಸರ್ವದಾ ಪಾತು ಬುದ್ಧಿಂದ್ರಿಯವಚಾಂಸಿ ಮೇ .. 11..
 ಸರ್ವಾಂಗಂಪ್ರಣವಃ ಪಾತು ಸ್ವಾಹಾ ರೋಮಾಣಿ ಮೇಽವತು .
 ಬ್ರಾಹ್ಮೀ ಪೂರ್ವದಲೇ ಪಾತು ಚಾಗ್ನೇಯಾಂ ವಿಷ್ಣುವಲ್ಲಭಾ .. 12..
 ಮಾಹೇಶೀ ದಕ್ಷಿಣೇ ಪಾತು ಚಾಮುಂಡಾ ರಾಕ್ಷಸೇಽವತು .
 ಕೌಮಾರೀ ಪಶ್ಚಿಮೇ ಪಾತು ವಾಯವ್ಯೇ ಚಾಪರಾಜಿತಾ .. 13..
 ವಾರಾಹೀ ಚೋತ್ತರೇ ಪಾತು ನಾರಸಿಂಹೀ ಶಿವೇಽವತು .
 ಊದ್ಧ್ವಂಪಾತು ಮಹಾಲಕ್ಷ್ಮೀಃ ಪಾತಾಲೇ ಶಾರದಾಽವತು .. 14..
 ಇತ್ಯಷ್ಟೈಶ್ಚಕ್ರಯಃ ಪಾಂತು ಸಾಯುಧಾಶ್ಚ ಸವಾಹನಾಃ .
 ರಾಜದ್ವಾರೇ ಮಹಾದುರ್ಗೇ ಪಾತು ಮಾಂಗಣನಾಯಕಃ .. 15..
 ಶ್ಮಶಾನೇ ಜಲಮಧ್ಯೇ ಚ ಭೈರವಶ್ಚ ಸದಾಽವತು .
 ದ್ವಿಭುಜಾ ರಕ್ತವಸನಾಃ ಸರ್ವಾಭರಣಭೂಷಿತಾಃ .. 16..
 ಯೋಗಿನ್ಯಃ ಸರ್ವದಾ ಪಾತು ಮಹಾರಣ್ಯೇ ಸದಾ ಮಮ .
 ಇತಿ ತೇ ಕಥಿತಂದೇವಿ ಕವಚಂಪರಮಾದ್ಭುತಂ .. 17..
 ಶ್ರೀವಿಶ್ವವಿಜಯನ್ನಾಮ ಕೀರ್ತಿಶ್ರೀವಿಜಯಪ್ರದಂ .
 ಅಪುತ್ರೋ ಲಭತೇ ಪುತ್ರಂಧೀರಂ ಶೂರಂ ಶತಾಯುಷಂ .. 18..
 ನಿರ್ದಗನೋ ಧನಮಾಪ್ನೋತಿ ಕವಚಸ್ಯಾಸ್ಯ ಪಾರತಃ .
 ಜಪಿತ್ವಾ ಮಂತ್ರರಾಜಂತು ಧ್ಯಾತ್ವಾ ಶ್ರೀಬಗಲಾಮುಖೀಂ .. 19..
 ಪಠೇದಿದಂ ಹಿ ಕವಚನ್ನಿಶಾಯಾನ್ನಿಯಮಾತ್ಮು ಯಃ .
 ಯದ್ಯತ್ಕಾಮಯತೇ ಕಾಮಂ ಸಾಧ್ಯಾಸಾಧ್ಯೇ ಮಹೀತಲೇ .. 20..

ತತ್ತತ್ಕಾಮಮವಾಪ್ನೋತಿ ಸಪ್ತರಾತ್ರೇಣ ಶಂಕರೀ .
 ಗುರುಂಧ್ಯಾತ್ವಾ ಸುರಾಂಪೀತ್ವಾ ರಾತ್ರೌ ಶಕ್ತಿಸಮನ್ವಿತಃ .. 21..
 ಕವಚಣ್ ಯಃ ಪಠೇದ್ಧೇವಿ ತಸ್ಯಾಽಸಾಧ್ಯನ್ನ ಕಿಂಚನ .
 ಯಂಧ್ಯಾತ್ವಾ ಪ್ರಜಪೇನ್ಮಂತ್ರಸಹಸ್ರಂಕವಚಂಪಠೇತ್ .. 22..
 ತ್ರಿರಾತ್ರೇಣ ವಶಯಾತಿ ಮೃತ್ಯುಂತನ್ನಾತ್ರ ಸಂಶಯಃ .
 ಲಿಖಿತ್ವಾ ಪ್ರತಿಮಾಂ ಶತ್ರೋಸ್ಸತಾಲೇನ ಹರಿದ್ರಯಾ .. 23..
 ಲಿಖಿತ್ವಾ ಹೃದಿ ತನ್ನಾಮ ತಂಧ್ಯಾತ್ವಾ ಪ್ರಜಪೇನ್ಮನುಂ .
 ಏಕಾಶದಿನಂ ಯಾವತ್ಪ್ರತ್ಯಹಂಚ ಸಹಸ್ರಕಂ .. 24..
 ಜಪ್ತ್ವಾ ಪಠೇತ್ತು ಕವಚಂಚತುರ್ವಿಂಶತಿವಾರಕಂ .
 ಸಂಸ್ತಂಭಂಜಾಯತೇ ಶತ್ರೋರ್ನ್ಯಾತ್ರ ಕಾರ್ಯಾ ವಿಚಾರಣಾ .. 25..
 ವಿವಾದೇ ವಿಜಯಂತಸ್ಯ ಸಂಗ್ರಾಮೇ ಜಯಮಾಪ್ನುಯಾತ್ .
 ಶ್ಮಶಾನೇ ಚ ಭಯನ್ನಾಸ್ತಿ ಕವಚಸ್ಯ ಪ್ರಭಾವತಃ .. 26..
 ನವನೀತಂಚಾಭಿಮಂತ್ರೈ ಸ್ತ್ರೀಣಾಂದದ್ಯಾನ್ಮಹೇಶ್ವರಿ .
 ವಂಧ್ಯಾಯಾಂಜಾಯತೇ ಪುತ್ರೋ ವಿದ್ಯಾಬಲಸಮನ್ವಿತಃ .. 27..
 ಶ್ಮಶಾನಾಂಗಾರಮಾದಾಯ ಭೌಮೇ ರಾತ್ರೌ ಶನಾವಥ .
 ಪಾದೋದಕೇನ ಸ್ಪೃಷ್ಟ್ವಾ ಚ ಲಿಖೇಲೌಹಶಲಾಕಯಾ .. 28..
 ಭೂಮೌ ಶತ್ರೋಃ ಸ್ವರೂಪಂಚ ಹೃದಿ ನಾಮ ಸಮಾಲಿಖೇತ್ .
 ಹಸ್ತಂತದ್ಧೃದಯೇ ದತ್ವಾ ಕವಚಂತಿಥಿವಾರಕಂ .. 29..
 ಧ್ಯಾತ್ವಾ ಜಪೇನ್ಮಂತ್ರರಾಜನ್ನವರಾತ್ರಂಪ್ರಯತ್ನತಃ .
 ಮ್ರಿಯತೇ ಜ್ವರದಾಹೇನ ದಶಮೇಽಪಿ ನ ಸಂಶಯಃ .. 30..
 ಭೂರ್ಜಪತ್ರೇಷ್ಟಿದಂ ಸ್ತೋತ್ರಮಷ್ಟಗಂಧೇನ ಸಲಿಖೇತ್ .
 ಧಾರಯೇದ್ಧಕ್ಷಿಣೇ ಬಾಹೌ ನಾರೀ ವಾಮಭುಜೇ ತಥಾ .. 31..
 ಸಂಗ್ರಾಮೇ ಜಯಮಾಪ್ನೋತಿ ನಾರೀ ಪುತ್ರವತೀ ಭವೇತ್ .
 ಬ್ರಹ್ಮಾಸ್ತ್ರಾದಿನಿ ಶಸ್ತ್ರಾಣಿ ನೈವ ಕೃಂತಂತಿ ತಂಜನಂ .. 32..
 ಸಂಪೂಜ್ಯ ಕವಚನ್ನಿತ್ಯಂಪೂಜಾಯಾಃ ಫಲಮಾಲಭೇತ್ .
 ಬೃಹಸ್ಪತಿಸಮೋ ವಾಪಿ ವಿಭವೇ ಧನದೋಪಮಃ .. 33..
 ಕಾಮತುಲ್ಯಶ್ಚ ನಾರೀಣಾಂ ಶತ್ರೂಣಾಂಚ ಯಮೋಪಮಃ .
 ಕವಿತಾಲಹರೀ ತಸ್ಯ ಭವೇದ್ಗಂಗಾಪವಾಹವತ್ .. 34..
 ಗದ್ಯಪದ್ಯಮಯೀ ವಾಣೀ ಭವೇದ್ಧೇವೀಪ್ರಸಾದತಃ .
 ಏಕಾದಶಶತಂ ಯಾವತ್ಪುರಶ್ಚರಣಮುಚ್ಯತೇ .. 35..
 ಪುರಶ್ಚರ್ಯಾವಿಹೀನಂತು ನ ಚೇದಂಫಲದಾಯಕಂ .

ನ ದೇಯಂಪರಶಿಷ್ಯೇಭ್ಯೋ ದುಷ್ಟೇಭ್ಯಶ್ಚ ವಿಶೇಷತಃ .. 36..

ದೇಯಂ ಶಿಷ್ಯಾಯ ಭಕ್ತಾಯ ಪಂಚತ್ವಂಚಾನ್ಯಥಾಪ್ನುಯಾತ್ .

ಇದಂಕವಚಮಜ್ಞಾತ್ವಾ ಭಜೇದ್ಯೋ ಬಗಲಾಮುಖೀಂ ..

ಶತಕೋಟಿ ಜಪಿತ್ವಾ ತು ತಸ್ಯ ಸಿದ್ಧಿರ್ನ ಜಾಯತೇ .. 37..

ದಾರಾಢ್ಯೋ ಮನುಜೋಸ್ಯ ಲಕ್ಷಜಪತಃ ಪ್ರಾಪ್ನೋತಿ ಸಿದ್ಧಿಂಪರಾಂ ವಿದ್ಯಾಂ

ಶ್ರೀವಿಜಯಂತಥಾ ಸುನಿಯತಂಧಾರಂಚ ವೀರಂ ವರಂ ..

ಬ್ರಹ್ಮಾಸ್ತಾಖ್ಯಮನುಂ ವಿಲಿಖ್ಯ ನಿತರಾಂಭೂರ್ಜೇಷ್ಟಗಂಧೇನ ವೈ ಧೃತ್ವಾ


ರಾಜಪುರಂ

ವ್ರಜಂತಿ ಖಲು ಯೇ ದಾಸೋಽಸ್ಮಿ ತೇಷಾನ್ವೃಷಃ .. 38..


ಇತಿ ವಿಶ್ವಸಾರೋದ್ಧಾರತಂತ್ರೇ ಪಾರ್ವತೀಶ್ವರಸಂವಾದೇ ಬಗಲಾಮುಖೀಕವಚಂ

ಸಂಪೂರ್ಣಂ ..

Proofread by lalitha parameswari parameswari.lalitha at gmail.com

——
Shri Bagalamukhi Kavacham 2

pdf was typeset on December 22, 2023

——
Please send corrections to sanskrit@cheerful.com

